

Think
IAS... 



Think
Drishti

उत्तर प्रदेश लोक सेवा आयोग (UPPSC)
मध्यकालीन भारत
(उत्तर प्रदेश के विशेष संदर्भ सहित)



दूरस्थ शिक्षा कार्यक्रम (Distance Learning Programme)

Code: UPP03



उत्तर प्रदेश लोक सेवा आयोग (UPPSC)

मध्यकालीन भारत

(उत्तर प्रदेश के विशेष संदर्भ सहित)



641, प्रथम तल, डॉ. मुखर्जी नगर, दिल्ली-110009

दूरभाष : 011-47532596, 87501 87501

टोल फ्री : 1800-121-6260

Web : www.drishtiIAS.com

E-mail : online@groupdrishti.com

पाठ्यक्रम, नोट्स तथा बैच संबंधी updates निरंतर पाने के लिये निम्नलिखित पेज को "like" करें

 www.facebook.com/drishtithevisionfoundation

 www.twitter.com/drishtiiias

1. मध्यकालीन भारतीय इतिहास के स्रोत	5-15
1.1 सल्तनतकालीन प्रमुख ऐतिहासिक स्रोत	5
1.2 मुगलकालीन प्रमुख ऐतिहासिक स्रोत	9
2. अरबों एवं तुर्कों का आक्रमण	16-21
2.1 भारत पर अरबों का आक्रमण	16
2.2 तुर्क आक्रमणों के पूर्व भारत की राजनीतिक स्थिति	18
2.3 महमूद गज़नवी का आक्रमण	18
2.4 मुहम्मद गोरी का आक्रमण	19
3. दिल्ली सल्तनत	22-66
3.1 गुलाम वंश	22
3.2 खिलजी वंश	27
3.3 तुगलक वंश	34
3.4 सैयद वंश	44
3.5 लोदी वंश	45
3.6 सल्तनतकालीन प्रशासन	47
3.7 सल्तनतकालीन सामाजिक और आर्थिक जीवन	56
3.8 सल्तनतकालीन कला एवं स्थापत्य	59
4. विजयनगर एवं बहमनी साम्राज्य	67-80
4.1 विजयनगर : राजनीतिक एवं प्रशासनिक स्थिति	67
4.2 विजयनगर : सामाजिक एवं आर्थिक स्थिति	72
4.3 बहमनी साम्राज्य	74
4.4 बहमनी : प्रशासनिक, सामाजिक, आर्थिक एवं सैन्य स्थिति	77
5. क्षेत्रीय शक्तियाँ : 13वीं-15वीं सदी	81-88

6. भक्ति एवं सूफी आंदोलन	89-98
6.1 भक्ति आंदोलन	89
6.2 सूफी आंदोलन	93
7. मुगल साम्राज्य	99-151
7.1 मुगल बादशाह : बाबर एवं हुमायूँ	99
7.2 शेरशाह : प्रशासक एवं सुधारक	102
7.3 अकबर : मुगल साम्राज्य का सुदृढीकरण और विस्तार	105
7.4 अकबर की राजपूत एवं धार्मिक नीति	109
7.5 जहाँगीर (1605-1627 ई.)	110
7.6 शाहजहाँ (1627-1658 ई.)	111
7.7 औरंगज़ेब (1658-1707 ई.)	114
7.8 औरंगज़ेब की धार्मिक एवं राजपूत नीति	117
7.9 उत्तर मुगल काल	117
7.10 मुगलकालीन प्रशासन और भू-राजस्व व्यवस्था	121
7.11 मुगलकालीन कला एवं स्थापत्य	133
7.12 18वीं सदी में क्षेत्रीय राज्यों का उदय	143
7.13 सिक्ख समुदाय एवं खालसा पंथ का विकास	144
8. मराठा साम्राज्य	152-160
8.1 उदय के कारण	152
8.2 शिवाजी	153
8.3 मुगल-मराठा संघर्ष	156
8.4 शिवाजी के उत्तराधिकारी	157

मध्यकालीन भारतीय इतिहास के स्रोत (Sources of Medieval Indian History)

प्राचीन भारतीय इतिहास की तुलना में मध्यकालीन भारतीय इतिहास से संबंधित ऐतिहासिक सामग्री प्रचुर मात्रा में है। इसका मुख्य कारण प्राचीन काल में ऐतिहासिक ग्रंथों का अभाव या फिर उनकी उपलब्धता की कमी है। मध्यकालीन भारतीय इतिहास जानने के लिये ऐतिहासिक स्रोतों की कमी नहीं है। इतिहास लेखन में मुस्लिम सुल्तान और उलेमा रुचि रखते थे। मुस्लिम इतिहासकारों ने सुल्तान और उनकी भारतीय विजयों का विस्तृत विवरण दिया है। साहित्यिक स्रोतों के अतिरिक्त मध्यकालीन भारत में विदेशी यात्रियों के यात्रा वृत्तांत, शिक्षित सुल्तानों की आत्मकथा, विजय अभियानों के बाद स्थापित विजय स्मारक, विजय स्तंभ आदि ऐतिहासिक स्रोतों से भी पर्याप्त जानकारी मिलती है।

सल्तनत काल में फारसी और अरबी पुस्तकों की रचना की गई। हालाँकि, इनके लेखकों को हम वैज्ञानिक इतिहासकारों की श्रेणी में नहीं रख सकते, क्योंकि वे केवल तात्कालिक शासकों के कार्यकलापों तक ही सीमित थे, परंतु इन रचनाओं से सल्तनतकालीन इतिहास और कालक्रम की पर्याप्त जानकारी मिलती है।

1.1 सल्तनतकालीन प्रमुख ऐतिहासिक स्रोत (Major Historical Sources of Sultanate Period)

साहित्यिक साक्ष्य (Literary Evidence)

फारसी तथा अरबी साहित्य

तुर्क-अफगान शासक मूलतः सैनिक थे और स्वयं शिक्षित नहीं थे। हालाँकि उन्होंने इस्लामी विधाओं और कलाओं को प्रोत्साहन दिया। प्रत्येक सुल्तान के दरबार में फारसी लेखकों, विद्वानों तथा कवियों का जमावड़ा लगा रहता था। उनकी रचनाओं से उस काल के इतिहास की महत्वपूर्ण जानकारियाँ मिलती हैं। इनका संक्षिप्त विवरण निम्नलिखित है:

किताब-उल-हिंद

- इस पुस्तक की रचना अलबरूनी द्वारा की गई। वह महमूद गज़नवी के आक्रमण के समय भारत आया था। वह अरबी और फारसी भाषा का ज्ञाता था।
- अपनी इस पुस्तक में उसने 11वीं शताब्दी के प्रारंभ में हिंदुओं के साहित्य, विज्ञान तथा धर्म का आँखों देखा सजीव वर्णन किया है। इस पुस्तक के अध्ययन से तात्कालिक सामाजिक दशा का पर्याप्त ज्ञान होता है। यह पुस्तक 'किताब-उल-हिंद' के नाम से भी प्रसिद्ध है।

चचनामा

- यह अरबी भाषा में लिखी गई है। मुहम्मद अली-बिन-अबूबकर कुफी ने नासिरुद्दीन कुवाचा के समय में इसका फारसी में अनुवाद किया।
- 'चचनामा' अरबों की सिंध-विजय की जानकारी का मूल स्रोत है।

ताज़-उल-मासिर

- इसकी रचना हसन निज़ामी द्वारा की गई। इस पुस्तक में 1192 ई. से 1229 ई. तक के भारत की घटनाओं का विवरण दिया गया है। इसमें राजनीतिक घटनाओं के साथ-साथ सामाजिक तथा धार्मिक जीवन का उल्लेख भी किया गया है। दिल्ली सल्तनत के प्रारंभिक दिनों का प्रामाणिक इतिहास इस पुस्तक में पर्याप्त रूप से मिलता है।
- यह अरबी एवं फारसी दोनों भाषाओं में लिखी गई है।
- हसन निज़ामी कुतुबुद्दीन ऐबक के समकालीन थे।

खजायन-उल-फुतूह	अमीर खुसरो	अलाउद्दीन खिलजी के विजयों का वर्णन है।
तुगलकनामा	अमीर खुसरो	तुगलक वंश के सत्तारूढ़ होने की घटनाओं का वर्णन है।
नूह सिपिहर	अमीर खुसरो	भारत की जलवायु, रहन-सहन, कृषि, वेशभूषा आदि का वर्णन है।
फुतूह-उस-सलातीन	इसामी	गजनी राज्य के उदय से लेकर बहमनी राज्य की संस्थापना तक की घटनाओं का वर्णन है।
फतवा-ए-जहाँदारी	ज़ियाउद्दीन बरनी	इसमें सल्तनतकालीन राजनीतिक दर्शन और प्रशासन का उल्लेख है।
किताब-उल-रेहला	इब्नबतूता (मोरक्कन अफ्रीकी)	मुहम्मद बिन तुगलक के व्यक्तिगत जीवन, प्रशासन, सामाजिक जीवन आदि का उल्लेख है।
तारीख-ए-शेरशाही	अब्बास ख़ाँ शेरवानी	अकबर के आदेश पर उसी के दरबार में लिखी गई। शेरशाह के शासन और प्रशासनिक कार्यों की जानकारी का यह सबसे महत्वपूर्ण स्रोत है।
अकबरनामा	अबुल फजल	यह तीन भाग में है। प्रथम भाग में अकबर के पूर्वगामी शासकों का इतिहास एवं दूसरे भाग में अकबर के शासनकाल की प्रमुख घटनाओं का वर्णन है तथा तीसरा भाग 'आईन-ए-अकबरी' कहलाता है, जिसमें अकबर द्वारा प्रतिपादित शासन प्रणाली, कानून, नियम आदि की जानकारी है।
पादशाहनामा	मुहम्मद अमीन काज़विनी, अब्दुल हामिद लाहौरी तथा मुहम्मद वारिस	शाहजहाँ के काल का इतिहास। मुहम्मद अमीन काज़विनी ने शाहजहाँ के प्रथम 10 वर्षों का इतिहास लिखा, उसके पश्चात् अगले दस वर्षों का वर्णन अब्दुल हामिद लाहौरी ने किया तथा मुहम्मद वारिस ने शाहजहाँ के संयुक्त इतिहास का वर्णन किया, परंतु बीस वर्षों के बाद का इतिहास उसने स्वतंत्र होकर लिखा।
नुस्खा-ए-दिलकुशा	भीमसेन	औरंगज़ेबकालीन दक्षिण भारत के इतिहास का वर्णन तथा मुगल-मराठा संघर्ष का उल्लेख।

परीक्षोपयोगी महत्वपूर्ण तथ्य

- पूर्व मध्यकाल में अरबों द्वारा विजय का विस्तृत विवरण **चचनामा** नामक ग्रंथ में मिलता है। इसमें मुहम्मद बिन कासिम के भारत अभियान की चर्चा की गई है। इसके लेखक अज्ञात हैं तथा यह **अरबी** भाषा में लिखा गया है।
- अलबरूनी 11वीं शताब्दी में कई वर्षों तक भारत में रहा। उसकी कृति **किताब-उल-हिंद (अरबी भाषा)** है, जिसमें तत्कालीन भारत की सामाजिक-सांस्कृतिक स्थिति की जानकारी मिलती है। पुराणों का अध्ययन करने वाला प्रथम मुसलमान भी अलबरूनी ही था।
- **शाहनामा** फारसी भाषा का एक महाग्रंथ है जिसकी रचना **फिरदौसी** ने की थी। वह महमूद गज़नवी के दरबार से संबंधित था।
- **ताज-उल-मासिर** की रचना हसन निजामी के द्वारा फारसी भाषा में की गई थी। दिल्ली सल्तनत के प्रारंभिक दिनों का प्रामाणिक इतिहास इस पुस्तक में पर्याप्त रूप से मिलता है।
- **अमीर खुसरो** फारसी भाषा का भारतीयकरण करने वाला प्रथम कवि था। इन्हें **हिन्दोस्तान का तोता** भी कहा जाता है।
- **खजायन-उल-फुतूह, नूह सिपिहर, तुगलकनामा व किरान-उस-सादेन** आदि रचनाएँ अमीर खुसरो की हैं। उसने नूह सिपिहर में भारतीय पर्यावरण का सुंदर चित्रण किया है।
- **हुमायूँनामा** की रचना गुलबदन बेगम ने अकबर के अनुरोध पर की थी।

- **तारीख-ए-फिरोज़शाही** जियाउद्दीन बरनी की कृति है। इसमें बलबन के सिंहासनारोहण से लेकर फिरोज़शाह तुगलक के शासनकाल के छठे वर्ष तक की घटना का वर्णन है।
- **शम्स-ए-सिराज** ने भी तारीख-ए-फिरोज़शाही नामक ग्रंथ की रचना की। इसे सुल्तान फिरोज़शाह तुगलक का संरक्षण प्राप्त था।
- फिरोज़शाह तुगलक ने अपनी आत्मकथा **फुतूहात-ए-फिरोज़शाही** की रचना की। इसमें उसके द्वारा इस्लाम धर्म के प्रसार के लिये किये गए कार्यों का वर्णन है।
- सल्तनतकालीन डाक व्यवस्था का विस्तृत विवरण मोरक्को यात्री **इब्नबतूता** ने अपने यात्रा वृत्तांत **रेहला** (अरबी भाषा में लिखा गया है) में दिया है।
- **तारीख-ए-सलातीन-ए-अफगान** की रचना अहमद यादगार द्वारा लिखी गई है। इसमें लोदी वंश के शासनकाल के इतिहास की पर्याप्त जानकारी मिलती है।
- इसामी के ग्रंथ **फुतूह-उल-सलातीन** से भारत में **चरखे** के प्रयोग का आरंभिक साक्ष्य प्राप्त होता है।
- **निकोली डी कॉण्टी** इटली का रहने वाला था। इसने देवराय प्रथम के शासनकाल में विजयनगर साम्राज्य का दौरा किया था। वहीं अब्दुर्रज्जाक, देवराय द्वितीय के शासनकाल में फारस के तैमूर राजवंश के शासक शाहरुख का दूत बनकर आया था।
- 'बारहमासा' की रचना मलिक मुहम्मद जायसी के द्वारा की गई।
- बाबरनामा तुर्की भाषा में रचित बाबर की आत्मकथा है। इसका अंग्रेज़ी अनुवाद मैडम बैवरीज ने किया था।
- अकबरनामा के लेखक अबुल फजल हैं। अकबरनामा को तीन जिलदों में विभाजित किया गया है जिनमें से तीसरी जिल्द आईन-ए-अकबरी है।
- गुलबदन बेगम बाबर की पुत्री थी। उसने अपनी प्रसिद्ध रचना **हुमायूँनामा** में ऐतिहासिक विवरण लिखे। हुमायूँनामा नाम से ही एक अन्य ग्रंथ की रचना **ख्वांदमीर** ने की है।
- **अब्दुल हमीद लाहौरी** की **पादशाहनामा** व **मुहम्मद काज़िम** की कृति **आलमगीरनामा** अन्य महत्वपूर्ण मुगल साहित्यिक स्रोत हैं।
- **मुंतखाब-उल-लुबाब** की रचना **खफी खाँ** ने की थी। इससे औरंगज़ेबकालीन इतिहास पर प्रकाश पड़ता है।
- मुगलकाल में कुछ महत्वपूर्ण संस्कृत ग्रंथ भी लिखे गए जिनमें **पं. जगन्नाथ** का **गंगा लहरी** प्रमुख है।

बहुविकल्पीय प्रश्न

1. सूची-I को सूची-II से सुमेलित कीजिये तथा नीचे दिये गए कूट से सही उत्तर चुनिये:

UPPCS (Mains) 2017

सूची-I	सूची-II
A. भीमसेन कायस्थ	1. चहार चमन
B. चंद्रभान ब्राह्मण	2. फुतूहात-ए-आलमगीरी
C. ईश्वरदास नागर	3. खुलासत-उत-तवारीख
D. सुजानराय भंडारी	4. तारीख-ए-दिलकुशा

कूट:

	A	B	C	D
(a)	1	2	3	4
(b)	2	3	4	1
(c)	3	4	1	2
(d)	4	1	2	3

2. निम्नलिखित में से कौन फारसी का प्रथम कवि था जिसने अपनी कविता में भारतीय पर्यावरण को चित्रित किया?

UPPCS (Mains) 2017

- | | |
|-------------------|--------------|
| (a) अमीर खुसरो | (b) अमीर हसन |
| (c) अबूतालिब कलीम | (d) फैजी |

3. सूची-I को सूची-II से सुमेलित कीजिये तथा सूचियों के नीचे दिये गए कूट से सही उत्तर चुनिये:

UP (RO/ARO) Pre 2016

सूची-I

- A. हॉकिन्स
B. टामस रो
C. मनुची
D. राल्फ फिच

सूची-II

1. 1615-1619
2. 1608-1611
3. 1585-1586
4. 1653-1708

कूट:

	A	B	C	D
(a)	1	2	3	4
(b)	2	1	4	3
(c)	1	2	4	3
(d)	2	1	3	4

4. निम्नलिखित में से किसने स्वयं को 'हिन्दोस्तान का तोता' कहा?

UPPCS (Mains) 2013

- (a) कुतुबन (b) उस्मान
(c) अमीर खुसरो (d) अमीर हसन
5. 'तुजुक-ए-बाबरी' किस भाषा में लिखा गया था?
(a) फारसी (b) अरबी
(c) तुर्की (d) उर्दू
6. 'तबकात-ए-नासिरी' का लेखक कौन था?
(a) शेख जमालुद्दीन (b) अलबरूनी
(c) मिनहाज-उस-सिराज (d) जियाउद्दीन बरनी
7. 'हुमायूँनामा' की रचना किसने की थी?
(a) बाबर (b) हुमायूँ
(c) गुलबदन बेगम (d) जहाँगीर
8. 'बारहमासा' की रचना किसने की?
(a) अमीर खुसरो
(b) इसामी
(c) मलिक मुहम्मद जायसी
(d) रसखान
9. हुमायूँनामा की रचना गुलबदन बेगम ने किसके आग्रह पर की थी?
(a) हुमायूँ (b) बाबर
(c) मुहम्मद हैदर (d) अकबर
10. 'शाहनामा' का लेखक कौन था?
(a) उत्बी (b) फिरदौसी
(c) अलबरूनी (d) बरनी

11. निम्नलिखित में से कौन-सी रचना अमीर खुसरो की नहीं है?

- (a) तुगलकनामा (b) आशिका
(c) नूह सिपिहर (d) रेहला

12. अमीर खुसरो निम्नलिखित में से किसके शासनकाल से संबंधित थे?

- (a) अलाउद्दीन खिलजी (b) इल्तुतमिश
(c) इब्राहीम लोदी (d) फिरोजशाह तुगलक

13. निम्नलिखित में से कौन प्रसिद्ध ग्रंथ 'किताब-उल-हिन्द' के लेखक हैं?

- (a) हसन निजामी (b) जियाउद्दीन बरनी
(c) अलबरूनी (d) मिनहाज-उस-सिराज

14. अलबरूनी किस आक्रमणकारी के साथ भारत आया था?

- (a) मुहम्मद बिन कासिम (b) महमूद गज़नवी
(c) मुहम्मद गोरी (d) बाबर

15. ताज-उल-मासिर के लेखक मुहम्मद हसन निजामी किस सुल्तान के समकालीन थे?

- (a) मुहम्मद गोरी (b) कुतुबुद्दीन ऐबक
(c) इल्तुतमिश (d) फिरोजशाह तुगलक

16. मिनहाज-उस-सिराज ने अपनी रचना किस सुल्तान को समर्पित की?

- (a) बलबन (b) अलाउद्दीन खिलजी
(c) नासिरुद्दीन महमूद (d) बहरामशाह

17. तारीख-ए-फिरोजशाही के लेखक कौन हैं?

- (a) अलबरूनी (b) मिनहाज-उस-सिराज
(c) हसन निजामी (d) जियाउद्दीन बरनी

18. निम्नलिखित में से किस विद्वान एवं लेखक का जन्म भारतीय भूमि पर हुआ था?

- (a) जियाउद्दीन बरनी (b) हसन निजामी
(c) अलबरूनी (d) मिनहाज-उस-सिराज

19. निम्नलिखित में से कौन-सा ग्रंथ एक यात्रा-वृत्तांत का ऐतिहासिक ग्रंथ है?

- (a) किताब-उल-हिन्द (b) रेहला
(c) फुतूह-उस-सलातीन (d) तबकाते-ए-नासिरी

20. ऐतिहासिक ग्रंथ फुतूहात-ए-फिरोजशाही की रचना किस सुल्तान ने की?

- (a) फिरोजशाह तुगलक (b) मुहम्मद बिन तुगलक
(c) बहमनशाह (d) इल्तुतमिश

21. तारीख-ए-शेरशाही की रचना किस मुगलकालीन विद्वान ने की थी?
- (a) मिर्जा हैदर
(b) हसन अली खाँ
(c) अब्बास खाँ शेरवानी
(d) रिजाकुल्ला मुश्ताकी
22. मुगलकालीन ऐतिहासिक साहित्यिक स्रोत 'अकबरनामा' की रचना किस विद्वान ने की?
- (a) निजामुद्दीन अहमद (b) अबुल फजल
(c) अमीर खुसरो (d) अहमद लाहौरी
23. मुगल बादशाह जहाँगीर ने किस नाम से स्वयं की जीवनी लिखी?
- (a) इकबालनामा-ए-जहाँगीरी
(b) पादशाहनामा
(c) तुजुक-ए-जहाँगीरी
(d) फुतूहात-ए-जहाँगीरी
24. निम्नलिखित में से कौन ऐतिहासिक ग्रंथ 'पादशाहनामा' के रचनाकार नहीं हैं?
- (a) मुहम्मद अमीन काज़विनी
(b) अब्दुल हामिद लाहौरी
(c) हाशिम खफी खाँ
(d) मुहम्मद वारिस

उत्तरमाला

1. (d) 2. (a) 3. (b) 4. (c) 5. (c) 6. (c) 7. (c) 8. (c) 9. (d) 10. (b)
11. (d) 12. (a) 13. (c) 14. (b) 15. (b) 16. (c) 17. (d) 18. (a) 19. (b) 20. (a)
21. (c) 22. (b) 23. (c) 24. (c)

अरब एवं बाद में तुर्कों द्वारा भारत पर आक्रमण भारतीय इतिहास की महत्वपूर्ण घटनाएँ हैं। अरबों द्वारा धन की लूट के लिये सिंध एवं इसके आस-पास के क्षेत्रों में आक्रमण किये गए। भारत पर सर्वप्रथम मुस्लिम आक्रमण 711 ई. में उबैदुल्लाह के नेतृत्व में हुआ। इसके बाद 711 ई. में ही बुदेल के नेतृत्व में दूसरा आक्रमण हुआ। यद्यपि ये दोनों ही आक्रमण असफल हुए तथापि अरब आक्रमण रुका नहीं।

2.1 भारत पर अरबों का आक्रमण (*The Arabs Invasion on India*)

भारत और अरब के बीच 7वीं सदी से ही संपर्क आरंभ हो गए थे, लेकिन राजनीतिक संबंध 712 ई. में सिंध पर आक्रमण के दौरान स्थापित हुआ। भारत में अरबों के आगमन का राजनीतिक दृष्टि से उतना महत्व नहीं है, जितना अन्य पक्षों का है। अरब आक्रमणकारी भारत में उस प्रकार का साम्राज्य नहीं बना पाए जैसा कि उन्होंने एशिया, अफ्रीका और यूरोप के विभिन्न भागों में बनाया था। यहाँ तक कि सिंध में भी उनकी शक्ति अधिक दिनों तक नहीं बनी रही। किंतु दीर्घकालिक परिणामों की दृष्टि से प्रतीत होता है कि अरबों ने भारतीय जनजीवन को अत्यधिक प्रभावित किया और स्वयं भी भारतीय जीवन से प्रभावित हुए।

यद्यपि इससे पूर्व में भी भारत पर शक, यवन, कुषाण, हूण आदि के आक्रमण हुए थे, किंतु भारतीय संस्कृति को उन्होंने आत्मसात कर लिया। उन्होंने भारतीय धर्म तथा सामाजिक आचार-विचारों को ग्रहण किया और अपनी विशिष्टता खो बैठी। उनका एक-दूसरे के ऊपर प्रभाव भी पड़ा, तथापि हिन्दू तथा मुसलमान दोनों ही भारतीय समाज में अपनी विशिष्ट संस्कृतियों के साथ विद्यमान रहे।

अरबों ने चिकित्सा, दर्शनशास्त्र, नक्षत्र विज्ञान, गणित और शासन प्रबंध की शिक्षा भारतीयों से ली। ब्रह्मगुप्त की पुस्तकों का अलफ़जारी ने अरबी में अनुवाद किया। अलबरूनी कहता है कि पंचतंत्र का अनुवाद भी अरबी में हो चुका था। सूफी धार्मिक संप्रदाय का उद्भव स्थल सिंध ही था, जहाँ अरब लोग रहते थे। सूफी मत पर बौद्ध धर्म का प्रभाव देखा जा सकता है। दशमलव प्रणाली अरबों ने 9वीं सदी में भारत से ही ग्रहण की थी।

यदि तात्कालिक राजनीतिक दृष्टि से देखा जाए तो कहा जा सकता है कि अरबों ने एक ऐसी चुनौती पेश की जिसका सामना करने के लिये ऐसी शक्तियाँ उदित हुईं, जो भारत में आगामी तीन सौ वर्षों तक बनी रहीं। गुर्जर-प्रतिहार, राष्ट्रकूट, चालुक्यों की प्रतिष्ठा की स्थापना उनके द्वारा अरबों का विरोध करने के कारण हुई। अरबों का दीर्घकालिक महत्त्व यह था कि उन्होंने भारत में धर्म राज्य की स्थापना न करके धार्मिक सहिष्णुता का प्रदर्शन किया। हालाँकि, जज़िया कर लिया जाता था।

अरबों का भारत आगमन का आर्थिक महत्त्व व्यापार के क्षेत्र में देखा जा सकता है। अरब व्यापारियों के समुद्री एकाधिकार के साथ भारतीय व्यापारियों ने तालमेल बनाया और पश्चिमी जगत एवं अफ्रीकी देशों में अपनी व्यापारिक गतिविधियों को गतिशील बनाए रखा।

इस्लाम के संपर्क में आने से भारतीय समाज में बहुत परिवर्तन परिलक्षित हुए, जैसे-


- कुलीन हिन्दुओं ने मुसलमानों के समान पोशाक पहनना आरंभ कर दिया, जैसे- लंबी बाँहों वाला कुर्ता-पायजामा आदि।
- हिन्दू समाज में मद्यपान तथा माँसाहार का प्रचलन अधिक बढ़ गया।
- दरबारी शिष्टाचार अपनाया।

हिन्दुओं ने अपनी जातीय शुद्धता बनाए रखने के लिये नियमों को अत्यधिक कठोर बना दिया, जैसे- अंतर्जातीय विवाह को प्रतिबंधित करना, बाल विवाह व पर्दा प्रथा का प्रचलन, स्त्रियों की स्वतंत्रता की समाप्ति, राजपूत समाज में जौहर प्रथा आदि।

1206 ई. में मुहम्मद गोरी की मृत्यु के पश्चात् इसके संतानहीन होने के कारण उसके साम्राज्य को उसके तीन गुलामों ने आपस में बाँट लिया। इसमें यल्दौज को गजनी का राज्य क्षेत्र, कुवाचा को सिंध और मुल्तान तथा कुतुबुद्दीन ऐबक को भारतीय राज्य क्षेत्रों पर अधिकार मिला। गोरी के विश्वस्त गुलाम ऐबक ने तराइन के युद्ध के पश्चात् भारत में राज्य विस्तार में महत्वपूर्ण भूमिका निभाई थी। कुतुबुद्दीन ऐबक ने जिस वंश की नींव रखी, इसे मामलूक या गुलाम वंश कहते हैं, क्योंकि वह मुहम्मद गोरी द्वारा खरीदा हुआ गुलाम था।

3.1 गुलाम वंश (Slave Dynasty)

मुहम्मद गोरी की मृत्यु के पश्चात् तुर्कों द्वारा भारत के विजित क्षेत्रों पर तुर्की शासन की स्थापना की गई और इस क्षेत्र का प्रथम शासक कुतुबुद्दीन ऐबक बना। 1206 ई. में भारत में तुर्की शासन की स्थापना हुई और 1290 ई. तक उत्तरी भारत में तुर्क सत्ता का आधार मजबूत हो चुका था। 1206 से 1290 ई. के मध्य इस वंश में अनेक शासक हुए जिनमें प्रमुख शासक कुतुबुद्दीन ऐबक, इल्तुतमिश, रजिया सुल्तान और बलबन थे, जिन्होंने तुर्क सत्ता का सुदृढीकरण किया। मामलूक वंश के शासकों का क्रम निम्नलिखित है—



कुतुबुद्दीन ऐबक (1206-1210 ई.) [Qutubuddin Aibak (1206-1210 AD)]

मुहम्मद गोरी की मृत्यु के पश्चात् ऐबक को उत्तरी भारत का विजित क्षेत्र प्राप्त हुआ था। यह एक विस्तृत क्षेत्र था, जिसमें सियालकोट, लाहौर, अजमेर, झाँसी, दिल्ली, मेरठ, कोल (अलीगढ़), कन्नौज, बनारस, बिहार तथा लखनौती के क्षेत्र

विजयनगर एवं बहमनी साम्राज्य (Vijayanagara and Bahmani Empire)

मुहम्मद तुगलक के शासनकाल में हुए विद्रोहों के फलस्वरूप अनेक क्षेत्रीय राजवंशों का उदय हुआ। दक्षिण में विजयनगर और बहमनी राज्य की स्थापना भी मुहम्मद तुगलक के समय में ही हुई थी। जिस समय उत्तर भारत में विघटनकारी शक्तियाँ प्रबल होकर अव्यवस्था फैला रही थीं, ठीक उसी समय दक्षिण भारत में विजयनगर एवं बहमनी राज्यों के शासकों द्वारा स्थायित्व तथा प्रजा के कल्याण के लिये अनेक सामाजिक-सांस्कृतिक उपाय किये गए। इन दोनों राजवंशों में आपसी संघर्ष चलता रहा, जब तक कि बहमनी राज्य का विघटन नहीं हुआ। दक्षिण भारत में इन दोनों वंशों के शासकों का इतिहास अत्यंत महत्वपूर्ण है।

4.1 विजयनगर : राजनीतिक एवं प्रशासनिक स्थिति (Vijayanagara : Political and Administrative Status)

विजयनगर राज्य की स्थापना हरिहर और बुक्का नाम के दो भाइयों के द्वारा 1336 ई. में की गई थी। कहा जाता है कि हरिहर और बुक्का वारंगल के काकतीय शासक प्रताप रुद्रदेव के पारिवारिक संबंधी या सामंत थे। तुगलकों ने वारंगल पर आक्रमण कर राज्य को नष्ट कर दिया तब दोनों भाई (हरिहर और बुक्का) कांपिली अथवा अनेगोंडी (वर्तमान कर्नाटक) राज्य में जाकर रहने लगे। एक विद्रोही को शरण देने के कारण कांपिली पर मुहम्मद तुगलक ने आक्रमण कर दिया तथा विजयोपरान्त हरिहर और बुक्का को बंदी बना लिया गया। इन दोनों को इस्लाम धर्म स्वीकार करने के लिये विवश किया गया उसके उपरान्त इन्हें विद्रोहियों के दमन के लिये दक्षिण भारत भेजा गया, परंतु दोनों भाइयों ने दक्षिण भारत में प्रारम्भ हुई तुर्क सत्ता के विरोधी गतिविधियों में योगदान दिया तथा इस्लाम धर्म को त्यागकर शृंगेरी के प्रतिष्ठित गुरु विद्यारण्य की प्रेरणा से पुनः हिन्दू धर्म स्वीकार कर तुंगभद्रा नदी के किनारे सामरिक रूप से महत्वपूर्ण स्थान को विजयनगर के नाम से बसाया और शासन करने लगे। 1336 ई. में हरिहर विजयनगर का शासक बना। हरिहर और बुक्का द्वारा स्थापित वंश को उनके पिता संगम के नाम पर संगम वंश कहा गया।

प्रमुख राजवंश (Major Dynasty)

राजवंश	संस्थापक	शासनकाल
संगम वंश	हरिहर एवं बुक्का	1336-1485 ई.
सालुव वंश	नरसिंह सालुव	1485-1505 ई.
तुलुव वंश	वीर नरसिंह	1505-1570 ई.
अरावीडु वंश	तिरुमल्ल	1570-1652 ई.

संगम वंश (1336-1485 ई.) /Sangama Dynasty(1336-1485 AD)]

हरिहर प्रथम (1336-1356 ई.)

विजयनगर साम्राज्य के संस्थापकों में से एक, हरिहर प्रथम 1336 ई. में शासक बना। उसने प्रारंभ में अनेगोण्डी को अपनी राजधानी बनाया परंतु बाद में साम्राज्य की राजधानी विजयनगर स्थानांतरित कर दी। उसने 1346 ई. में होयसल साम्राज्य को जीत कर उसे विजयनगर में शामिल कर लिया। सन् 1352-53 में मदुरै पर भी विजय प्राप्त कर ली।

क्षेत्रीय शक्तियाँ : 13वीं-15वीं सदी (Regional Powers : 13th-15th Century)

तैमूर के आक्रमण (1398-99 ई.) ने तुगलक राजवंश के पतन और दिल्ली सल्तनत के अंत की प्रक्रिया को तीव्र कर दिया। तुगलक साम्राज्य के विघटन के पश्चात् उत्तर भारत में केंद्रीय सत्ता लुप्त हो गई और इस विघटित साम्राज्य के अवशेषों पर क्षेत्रीय राज्यों का उद्भव हुआ और इन राज्यों ने अपने नेतृत्व को स्थापित करने में सफलता प्राप्त की। 1300 ई. से 1500 ई. के दौरान मध्य तथा पूर्वी भारत में दो प्रकार के राज्यों का उदय हुआ।

(अ) प्रथम राज्य वे थे जिनका उदय एवं विकास सल्तनत से स्वतंत्र होकर हुआ, जैसे— असम एवं उड़ीसा के राज्य।


(ब) बंगाल, जौनपुर एवं मालवा जैसे राज्य, जो अपने अस्तित्व के लिये सल्तनत के ऋणी थे।

यद्यपि ये सभी राज्य निरंतर एक-दूसरे के साथ संघर्षरत रहा करते थे। इन संघर्षों में कुलीन वर्गों, अमीरों या राजाओं तथा स्थानीय अभिजात वर्गों ने निर्णायक भूमिका अदा की। विभिन्न अफगान शासक वंशों के मध्य भी संघर्ष हुआ। जैसे—दिल्ली सल्तनत एवं जौनपुर, दिल्ली सल्तनत एवं बंगाल आदि। दक्षिण में विजयनगर और बहमनी राज्य के बीच भी संघर्ष होता रहा।

गुजरात (Gujrat)

पश्चिमोत्तर भारत में अवस्थित गुजरात एक महत्वपूर्ण प्रांत था। सुल्तान अलाउद्दीन खिलजी ने 1297 ई. में गुजरात के राजपूत शासक रायकरण को पराजित कर गुजरात को दिल्ली सल्तनत में मिला लिया था। 1391 ई. से ही सूबेदार जफर खाँ व्यावहारिक रूप से स्वतंत्र शासन कर रहा था और 1401 ई. में उसने औपचारिक रूप से सल्तनत की अधीनता अस्वीकार करते हुए स्वतंत्र गुजरात राज्य की स्थापना की।

- 1407 ई. में जफर खाँ ने 'सुल्तान मुजफ्फरशाह' की उपाधि धारण की।
- मुजफ्फरशाह के पौत्र अहमदशाह प्रथम (1411-1441 ई.) को गुजरात राज्य का वास्तविक संस्थापक माना जाता है। उसने ही मालवा के शासक हुशंगशाह को पराजित किया तथा साबरमती नदी के किनारे अहमदाबाद नगर की स्थापना कर उसे साम्राज्य की राजधानी बनाया।
- वह धार्मिक रूप से असहिष्णु शासक था। उसने सिद्धपुर के मंदिरों का विनाश किया, हिन्दुओं पर जजिया कर लगाया तथा अहमदाबाद में प्रसिद्ध जामा-मस्जिद का निर्माण करवाया।
- महमूद बेगड़ा (1459-1511 ई.) गुजरात के शासकों में सबसे योग्य एवं शक्तिशाली शासक था। उसका शासनकाल भारत में क्रोस और क्रसेंट के बीच युद्ध के लिये स्मरणीय है।
- उसने गुजरात के गिरनार एवं चांपानेर पहाड़ी क्षेत्र को जीत लिया था जिसके कारण उसे बेगड़ा की उपाधि दी गई थी। इन पहाड़ियों की तलहटी में उसने मुस्तफाबाद नामक नगर की स्थापना की।



मध्य काल के प्रारंभ में ही हिन्दू तथा इस्लाम धर्म में आंदोलनों का उदय हुआ था, जिन्हें भक्ति एवं सूफी मत के नाम से कालांतर में जाना गया। भक्ति आंदोलन का प्रारंभ उपनिषदों, भगवद्गीता, भागवत पुराण आदि धार्मिक ग्रंथों के आधार पर हुआ। तुर्की शासन में जब जनजीवन में घुटन तथा उदासी व्याप्त थी, तब सूफी संतों ने सामाजिक बुराइयों को दूर करने तथा प्रेम व उदारता के संदेश दिये। प्रेम, उदारता और सद्भाव इन दोनों ही आंदोलनों का मूल आधार था तथा दोनों ही लोकतांत्रिक आंदोलन थे।

इन आंदोलनों को न तो कोई राजकीय संरक्षण मिला और न ही राजनीतिक उतार-चढ़ाव से इसमें कोई विचलन आया। इन दोनों मतों की मुख्य विशेषता यह थी कि इन्होंने कर्मकांड, जातिवाद, घृणा तथा सांप्रदायिकता जैसी बुराइयों की आलोचना की और समाज की नैतिक प्रगति में सहयोग दिया।

6.1 भक्ति आंदोलन (Bhakti Movement)

भक्ति आंदोलन का विकास मुख्यतः दो चरणों में हुआ। पहले चरण की शुरुआत दक्षिण भारत में 8वीं शताब्दी से हुई जो 13वीं शताब्दी तक चला, जबकि दूसरे चरण की शुरुआत 13वीं शताब्दी में हुई और यह 16वीं शताब्दी तक चला। इस चरण का प्रमुख क्षेत्र उत्तरी भारत रहा।

भक्ति आंदोलन के संतों द्वारा हिन्दू धर्म में व्याप्त विसंगतियों के सुधार हेतु काफी प्रयास किये गए। दक्षिण भारत में भक्ति आंदोलन को शुरू करने का श्रेय नयनार और अलवार संतों को प्राप्त है। नयनार, शैव धर्म के अनुयायी थे वहीं अलवार, वैष्णव धर्म के अनुयायी थे। इन नयनार तथा अलवार संतों द्वारा बौद्ध और जैन धर्म का विरोध किया गया तथा भक्ति को ईश्वर प्राप्ति का एकमात्र मार्ग बताया गया। उन्होंने कर्मकांडों और अंधविश्वासों की निंदा की तथा अपने उपदेश जन-समुदाय को स्थानीय भाषा में दिये। उनका यह एक समतावादी आंदोलन था, जिसमें जाति-धर्म तथा ऊँच-नीच का प्रबल विरोध किया गया था। प्रथम चरण के भक्ति आंदोलन के प्रमुख संत निम्नलिखित थे:-

शंकराचार्य (Shankaracharya)

- शंकराचार्य को भक्ति आंदोलन का प्रथम संत माना जाता है। उनका जन्म केरल के कलाडी में 788 ई. में हुआ था।
- इनके दर्शन का आधार वेदांत अथवा उपनिषद् था। उन्होंने भारत में ब्रह्म एवं ज्ञानवाद का प्रसार किया, इसलिये उनके सिद्धांत एवं दर्शन को अद्वैतवाद के नाम से जाना जाता है।
- शंकराचार्य ने भारत में धर्म की एकता के लिये तथा पूरे भारत को एक सूत्र में पिरोने के लिये भारत की चारों दिशाओं में चार मठ स्थापित किये। सन् 820 ई. में हिमालय की तलहटी में स्थित केदारनाथ में मात्र 32 वर्ष की आयु में उनकी मृत्यु हो गई।

शंकराचार्य द्वारा स्थापित मठ

दिशा	स्थान	मठ
उत्तर	बद्रीनाथ	ज्योतिर्मठ
दक्षिण	शृंगेरी	वेदांत मठ
पूर्व	पुरी	गोवर्धन मठ
पश्चिम	द्वारका	शारदा मठ

रामानुज (Ramanuj)

- रामानुज 12वीं शताब्दी के प्रमुख संत थे, जिनका जन्म तमिलनाडु के पेरम्बदूर में हुआ था। वे सगुण धारा के वैष्णव संत थे।
- उन्होंने शंकराचार्य के ज्ञानवादी अद्वैत दर्शन के विरोध में विशिष्टाद्वैतवाद का दर्शन दिया तथा ज्ञान के स्थान पर भक्ति को महत्ता प्रदान की।

तैमूर ने मध्य एशिया के क्षेत्र में एक विशाल साम्राज्य का निर्माण चौदहवीं सदी में किया था, किन्तु उसकी मृत्यु के पश्चात् उसका साम्राज्य विघटित हो गया और उसमें अनेक छोटी-छोटी शक्तियों का उदय हुआ। तैमूर के वंशजों में बाबर भी एक था जो मुगल साम्राज्य का संस्थापक बना। बाबर का पैतृक राज्य फरगना था। मध्य एशिया के उज़्बेक शासकों ने लंबे संघर्ष के बाद बाबर को फरगना से निकाल दिया। वस्तुतः शैबानी खाँ ने सर-ए-पुल के युद्ध में बाबर को पराजित कर मध्य एशिया से खदेड़ दिया था। आगे बाबर ने 1508 ई. में काबुल का राज्य जीता और कुछ समय बाद कंधार की विजय में भी सफल हुआ। इसके पश्चात् ही उसे भारत की ओर ध्यान देने का अवसर मिला।

7.1 मुगल बादशाह : बाबर एवं हुमायूँ (Mughal Emperor : Babur and Humayun)

बाबर (1526–1530 ई.) [Babur (1526-1530 AD)]

1520-21 ई. में बाबर ने एक बार फिर सिंधु नदी पार की तथा भिरा एवं स्यालकोट पर विजय प्राप्त की। इस तरह हिन्दुस्तान में दाखिल होने के दरवाजे अब उसके कब्जे में थे। लाहौर के शासक ने उसके सामने आत्मसमर्पण कर दिया। उसने भारत की ओर बढ़ना जारी रखा, लेकिन इसी समय कंधार में विद्रोह हो गया और वह कंधार विद्रोह-दमन हेतु कंधार चला गया। लगभग 1522 ई. के मध्य में दौलत खाँ के बेटे दिलावर खाँ के नेतृत्व में एक दूतमंडल बाबर के पास पहुँचा। उन्होंने बाबर को भारत आने के लिये आमंत्रित किया और सुझाव दिया कि उसे इब्राहीम लोदी को अपदस्थ कर देना चाहिये, क्योंकि वह अत्याचारी है और उसे अपने अमीरों का समर्थन प्राप्त नहीं है। संभवतः राणा सांगा का भी निमंत्रण बाबर के पास पहुँचा। बाबर ने 1525 ई. में पंजाब का क्षेत्र विजित करने के पश्चात् भारत अभियान प्रारंभ किया तथा अप्रैल 1526 ई. को पानीपत के युद्ध में इब्राहीम लोदी को परास्त किया जिसमें उसकी मृत्यु हो गई। पानीपत की लड़ाई को भारतीय इतिहास में निर्णायक युद्धों में गिना जाता है। इस लड़ाई से लोदी शक्ति समाप्त हो गई और दिल्ली तथा आगरा तक के क्षेत्र पर बाबर का नियंत्रण स्थापित हो गया। इस युद्ध ने बाबर की आर्थिक स्थिति को काफी सुदृढ़ किया, क्योंकि इब्राहीम लोदी ने आगरा (राजधानी) में जो दौलत जमा कर रखी थी, उस पर बाबर का कब्जा हो गया था।

पानीपत की विजय के उपरांत बाबर के जीवन में एक नया अध्याय शुरू हुआ। अब उसकी राजनीतिक गतिविधियों का केन्द्र मध्य एशिया से हटकर उत्तरी भारत में स्थापित हो गया था। पानीपत की सफलता ने बाबर को भारतीय शासकों की रण पद्धति की कमजोरियों से परिचित करवाया और उसके आत्मविश्वास को भी बढ़ाया। इससे उत्तरी भारत में उसकी सत्ता स्थापित हुई, लेकिन अभी भी लोदियों का प्रभाव गुजरात, बिहार एवं बंगाल पर था, जिस पर अभी भी उनकी शक्ति बनी हुई थी।

पानीपत की विजय के तुरन्त बाद बाबर को 1527 ई. में राजपूतों के साथ खानवा की लड़ाई लड़नी पड़ी। राजपूतों द्वारा इस अभियान का मुख्य कारण बाबर का भारत में रहने का निश्चय था। राणा सांगा की धारणा थी कि बाबर भी अन्य विदेशी आक्रमणकारियों की भाँति देश को लूटकर वापस चला जाएगा। संभवतः, इसी कारण उसने इब्राहीम लोदी के विरुद्ध बाबर को सहायता देने का आश्वासन दिया था। परन्तु जब बाबर ने भारत में रहने का निश्चय किया, तब उसने एक विदेशी की तुलना में स्थानीय अफगानों को अधिक ठीक समझा। इसीलिये उसने हसन खाँ मेवाती से बाबर को भारत से बाहर निकालने के लिये सहायता मांगी, महमूद लोदी को दिल्ली का बादशाह स्वीकार किया और आलम खाँ लोदी को अपने यहाँ शरण दी। राजपूतों ने बयाना और आगरा को जीतने के उद्देश्य से आगे बढ़ना आरम्भ किया। हसन खाँ मेवाती और महमूद भी उनसे आ मिले। बाबर ने जो उस समय आगरा में था, इस युद्ध के लिये पूर्ण तैयारी की। बाबर ने 1527 ई. को इस युद्ध को 'जिहाद' (इस्लाम की रक्षा के लिये धर्मयुद्ध) घोषित कर दिया। उसके इस कार्य का उचित एवं अपेक्षित प्रभाव पड़ा।

मुगल साम्राज्य के पतन के दौरान ही मराठा शक्ति का उदय हुआ। मराठों के उदय में सर्वाधिक योगदान क्षेत्र-विशेष की भौगोलिक परिस्थितियों का था। मराठों का मूल निवास-क्षेत्र मराठवाड़ा तीन भागों में विभक्त था। पहला सह्याद्रि पर्वत से दक्षिण तटवर्ती भाग, दूसरा सह्याद्रि का पर्वतीय क्षेत्र और तीसरा पूर्वी मैदान का पहाड़ी एवं जंगली क्षेत्र। सह्याद्रि के तटवर्ती क्षेत्र को कोंकण एवं पर्वतीय क्षेत्र को मावला के नाम से जाना जाता है। यहाँ कृषि कार्य कठिन था। प्राकृतिक परिस्थितियों के कारण मराठों में साहस, कठोर परिश्रम, आत्मसंयम जैसे गुणों का विकास हुआ। अपनी आजीविका को चलाने के लिये मराठे लूट-पाट का सहारा लेते थे। मराठों में एकता की भावना जगाने में मराठी भाषा का सर्वाधिक योगदान रहा।

भक्ति आंदोलन के संतों जैसे ज्ञानेश्वर, एकनाथ, तुकाराम और रामदास की शिक्षाओं ने मराठा राज्य के उदय में सहयोग दिया। ये संत जाति प्रथा का विरोध करते थे और स्थानीय मराठी भाषा में उपदेश देते थे। शिवाजी के गुरु रामदास ने महाराष्ट्र धर्म को प्रचारित किया।

दक्षिण की राजनीतिक स्थितियों ने भी मराठों के उत्थान में सहयोग दिया। बहमनी राज्य के विखंडन तक मराठे अनुभवी लड़ाकू जाति के रूप में ख्याति प्राप्त कर चुके थे। सर्वप्रथम मुगलों के विरुद्ध संघर्ष में अहमदनगर के प्रधानमंत्री मलिक अंबर ने मराठों का सहयोग प्राप्त किया तथा मराठों को अपनी सेना में शामिल किया। शिवाजी के पिता शाहजी भोंसले अहमदनगर की सेना में शामिल हुए फिर वह बीजापुर के सूबेदार हो गए। 1620 ई. में शाहजी जहाँगीर की सेवा में चले गए। इस प्रकार जहाँगीर के काल में मराठे पहली बार मुगलों की सेवा में आए। मुगल बादशाह शाहजहाँ ने शाहजी को 5000 का मनसब प्रदान किया, परंतु शीघ्र ही शाहजी ने मुगलों का साथ छोड़ दिया और पुनः अहमदनगर आ गए। जनवरी 1664 ई. में शाहजी की मृत्यु हो गई।

मोडी लिपि

मोडी उस लिपि का नाम है, जिसका प्रयोग सन् 1950 तक महाराष्ट्र की प्रमुख भाषा मराठी को लिखने के लिये किया जाता था। मोडी शब्द की उत्पत्ति फारसी के शब्द शिकस्त के अनुवाद से हुई है, जिसका अर्थ होता है 'तोड़ना या मोड़ना'। इसे हेमादपंत (या हेमाद्री पंडित) ने महादेव यादव और रामदेव यादव के शासनकाल के दौरान (1260-1309) विकसित किया था।

8.1 उदय के कारण (Cause of Rise)

मध्यकालीन भारतीय इतिहास में मराठा साम्राज्य का उदय कोई एक घटना नहीं, बल्कि यह विभिन्न कारकों का सम्मिलित प्रभाव था। उन कारकों में जहाँ मराठा क्षेत्र की भौगोलिक स्थिति तथा यहाँ के भक्ति आंदोलन तथा औरंगजेब की नीतियों का योगदान रहा, वहीं शिवाजी के चामत्कारिक व्यक्तित्व ने भी इसके उदय में महत्वपूर्ण भूमिका निभाई।

मराठा साम्राज्य के उदय के कारण

भौगोलिक क्षेत्र भक्ति आन्दोलन का प्रभाव औरंगजेब की नीति

भौगोलिक क्षेत्र

एम.जी. रानाडे ने अपनी पुस्तक 'द राइज़ ऑफ मराठा पावर' (The rise of Maratha power) में मराठवाड़ा के ऊबड़-खाबड़ भौगोलिक क्षेत्र को उनके उदय का प्रधान कारण माना है।

भक्ति आंदोलन का प्रभाव

14वीं शताब्दी के भक्ति आंदोलन की मराठों के उदय में महत्वपूर्ण भूमिका रही। मराठा संतों ने एक ही भाषा में अपने उपदेश देकर तथा उच्च और निम्न वर्ग को एक-साथ जोड़कर राष्ट्रीयता की भावना भर दी। शिवाजी के गुरु, समर्थ गुरु रामदास ने **दासबोध** नामक एक पुस्तक लिखी, जिसका प्रभाव शिवाजी पर पड़ा।

डी.एल.पी. बुकलेट्स की विशेषताएँ

- आयोग के नवीनतम पैटर्न पर आधारित अध्ययन सामग्री।
- पैराग्राफ, बुलेट फॉर्म, सारणी, फ्लोचार्ट तथा मानचित्र का उपयुक्त समावेश।
- विषयवस्तु की सरलता, प्रामाणिकता तथा परीक्षा की दृष्टि से उपयोगिता पर विशेष ध्यान।
- क्विक रिवीजन हेतु प्रत्येक अध्याय में महत्वपूर्ण तथ्यों का संकलन।
- प्रत्येक अध्याय के अंत में विगत वर्षों में पूछे गए एवं संभावित प्रश्नों का समावेश।

Website : www.drishtiIAS.com
E-mail : online@groupdrishti.com



641, First Floor, Dr. Mukherjee Nagar, Delhi-110009
Phones : 011-47532596, +91-8130392354, 813039235456